

# గొర్రెలు

“అల్లుడూ, సీతమ్మ దర్శనం చేసుకుపోగూడదా” అంది మా అత్తగారు.

నేను కొత్త పెళ్ళికొడుకుని. సెలవు ఇంకా వుంది. అయినా అ త వారిచేత నెల రోజులుగా తిష్టవేసి తిని కూర్చోవడం నాకే సిగ్గేసి, సెలవు అయిపోయిందని బొంకి, వె జాగ్ బయల్దేరుతుంటే — మా అ త గారు ఈ ఒక్కరోజు అగమంట్టుంది. సీతమ్మ దర్శనం చేసుకొని మరీ పొమ్మంటుంది. మా ఆవిడ గూడా అందుకు తందానాతానా అంది. సరే పుండిపోదానికేం ?

ఇంతకీ ఎవరీ సీతమ్మ ? ఆయమ్మ దర్శనం ప్రయాణమే వాయిదా వేయాలి నంత గొప్పదా ?

“సీతమ్మ ఎవరండీ ? బంధువులా ? స్నేహితులా ?”

నేనా ప్రశ్న చాలా అజ్ఞానంతో అడిగినట్టుగా నావైపు చూసేరు అత్తగారు.

“భలే వాడివే అల్లుడూ. సీతమ్మంటే మనలాంటి మనిషి అనుకున్నావేంటి ? కాదు. దేవత, సాక్షాత్తు ఆ శ్రీరామచంద్రమూర్తి ఇల్లారే అ తల్లి” అంటూనే అ తల్లి తలపుకీ పులకించిపోయి ఓసారి చేతులు జోడించేయడం తానిచ్చేరు.

నాకు ఆశ్చర్యం వేసింది. సీతమ్మంటే సీతాదేవా ? పోనీ సీతాదేవే అయినప్పటికీ రాముణ్ణి ‘ఓవర్ లుక్’ చేసి ప్రత్యేకంగా సీతమ్మంటూ

మాటాడడం ఇదే వినడం. ఎక్కడైనా రామాలయాలు వున్నాయిగాని సీతలయాలు లేవుగా ?

కానిక్కడ సీతాలయం వుందన్నారు - అడగ్గా. చిత్రమే.

మనం ఎక్కడికెళ్ళినా శ్రీరాముడి గ్రూప్ ఫోటో చూసుంటాం. రాముని కిరువె పుల సీతా, లక్ష్మణులు, పాదాల చెంత ఆంజనేయులతో - అయితే మనవాళ్ళు ఆరాధించేది రాముణ్ణి. రామభక్త హనుమాన్ ని (హనుమంతునికి సపరేట్ గా కూడా ఆలయాలున్నాయి). కాని వారిద్దరిలా సీతాదేవి, లక్ష్మణుడు భక్తులను ఆకర్షించలేకపోయారు. ఆకట్టుకోలేక పోయారు - అని అనుకున్నానా అభిప్రాయం ఇక్కడ తలకిందులయింది.

అయితే ఆ సీతాలయం ఏమిటో చూసితీరాలిందే.

నేను, మా ఆవిడ ఆలయానికి బయల్దేరాం.

సీతమ్మ దర్శనం శనివారం మాత్రమే లభిస్తుందట. అయితే ఆ రోజు శనివారం కాదు. కాకపోయినా మాకు దర్శనం లభిస్తుందంటే - మరేం లేదు, మా మావగారు ఆ వూరికి ప్రెసిడెంటు, పెద్ద మనిషిని. ఆ గుడి వారి అండర్ లోనే వుందట. ఇక చెప్పేదేముంది ?

గుడిలోకెళ్ళి నేను స్టన్నయిపోయేను. ఆ దేవత రాయీ కాదు, రప్పా కాదు. ప్రతిమా కాదు, పటమూ కాదు. ఆమె సజీవంగా ప్రాణం పోసిన శిల్పంలా వుంది. శ్రీరామచంద్రుడు మటుకు బొమ్మ రూపంలోనే ఆమె చేతిలో వున్నారు. కాని సీత బతికే వుంది.

సీత బతికి వుండడమేమిటి ? ఇదేదో వింతగా వుండే.

వివరాలు అడిగేను మా ఆవిణ్ణి.

మా ఆవిడ చెప్పాలని ప్రయత్నించి చెప్పలేక 'నాకన్నా మా అమ్మ సీతమ్మ తల్లి చరిత్ర బాగా చెబుతుంది' అని మాత్రం చెప్పింది.

భోజనాలయ్యేక, తీరిగ్గా కూర్చున్నాక మా అత్త సీతమ్మ కథ పూసగుచ్చినట్టు చెప్పింది. అంతా కళ్ళతోనే చూసినట్టు చెప్పింది. చెప్పిందేవిటంటే -

ఇరవయ్యేళ్ళ కిందట సీతాదేవి మళ్ళీ జన్మనె తిందట ! అదీ ఈ వూళ్ళోనేనట ! చిత్రమేవిటంటే సీతమ్మ పుట్టగానే 'క్వా, క్వా' అని

విడ్వలేదట. 'రామ్, రామ్' (రామా, రామా) అని ఏడ్చిందట. అచూపసి అమ్మలక్కలంతా బుగ్గమీద వేలేసుకున్నారట. పాకే వయసులో గిచ్చ కాయసిచ్చినా, తోతి బొమ్మనిచ్చినా పుచ్చుకునేది కాదట. ఏదిచ్చినా కావని, కొలదన్ని బంగురుకొని, బంగురుకొని దేవుడి మూలకెళ్ళి రాముల వారి బొమ్మ అందుకుందట. ఆ చోవ్యం చూసి, ఆ పసి వయసులో ఆ కిత్తిరి చూసి (ఈ సారి బుగ్గమీద కాకుండా) ముక్కులమీద వేళ్ళేసు కున్నారట. రాములవారి బొమ్మను బలాత్కారంగా లాగేసుకుంటే పెద్దగా తింకి పెట్టేసేదట. ఆ బొమ్మను తిరిగిస్తేనేగాని వూర్కొనేది కాదట. ఇలాంటి కేత్రాలు, వేళ్ళూ సీతమ్మ తరచుగా చేసుండడం వల్ల ఆదోళ్ళ ముక్కుమీద వేళ్ళ ముక్కుమీదే ఆలా వుండిపోయేవట. (అప్పుడేనట ఒకసారి మా ఆ తల్లి అవసరం వుండగా మరొకడవడో మొడ మీద చెమ్మేసి మెళ్ళోతాడు ఎటువంటిపోయేదట) ఆ పిల్ల ఆ బొమ్మతోనే ఆడు కొనేదిగాని తోటి పిల్లల్లో ఆడుకొనేది కాదట. అంచేత ఆ పిల్ల పేరు సీతమ్మగా మార్చేరట. (మార్చక ముందు ఆ పిల్లపేరు ఏవిటి పెట్టారో ఆ పిల్లతల్లై చుర్చిందట!) ఓ నాడు లవకుశ 'బైసుకొప్పు'కి సీతమ్మ అయిదో యేట తన అమ్మతో వెళ్ళిందట. వెళ్ళి సినిమాలో తెగ పేచీ పెట్టిందట. 'నా రాములవారి దగ్గరకు పోతానని' తెర దగ్గరకు పోడానికి తెగ గింజుకుందట. తెగ ఏడ్చిందట, సినిమానుంచి వచ్చేక కూడా ఏడ్చే నట. పిల్లమీద గాలి వాలిందేమోనని మంత్రాలు వేయించిందట! చింత కాయలు రాల్చేదట. చివరికి తల్లి విసిగిపోయి, వేసారిపోయి వూరుకుందట. ఎంత వూరుకున్నా సీతమ్మ పైటలు వేసే కాలం రాగానే ఇక వూర్కొ లేక పెళ్ళి ప్రయత్నాలు చేసిందట. పుత్తడి బొమ్మలాగ, సటికబెల్లంలా గున్న సీతమ్మను ఎవడు చేసుకోడు? చేసుకోడానికి చాలామంది ముందు కొచ్చేరట. కాని ఒకడు పెళ్ళి చూపులోను, మరొకడు పెళ్ళి పీటలమీద 'హారీ' అన్నారట. దాంతో ముందుకొచ్చిన పెళ్ళికొడుకులంతా వెనక్కి దొడు తిసేరట. ఇంకేం పెళ్ళి ప్రయత్నాలు? తల్లి మళ్ళీ వూరుకుండి పోయింది. సీతమ్మకిక తిండి, నిద్రా, సర్వం, సమస్తం ఆ రాములవారి బొమ్మేనట. ఆ బొమ్మను ఒక్క క్షణం వదలదట.

సీతమ్మ చల్లని వెన్నెల కిరణాలతోనూ, పాలసముద్రంకెరటాల తోనూ చేసినట్టు అద్భుతంగా, సర్వాంగ సుందరంగా వుంటుందట— 'అట' ఏమిటి? నిజంగానే వుంటుంది. నే చూశాగా.

ఇంకా సీతమ్మ గురించి చెప్పింది.....

ఇలా వుండగా ఓ రోజు తెల్లారిజాముని సీతమ్మ కనబడ్డం మానేసిందట. అంతా రెండు, మూడు రోజులు వెతికేరట. అన్ని వాళ్ళూ వెతికేరట. అన్ని ఇళ్ళూ గాలించేరట. అన్ని నూతులు చూసేరట. అన్ని చెరువులూ చూశేరట చుట్టప్రక్కలున్న రామాలయాలన్నిటి దగ్గర వెదికేరట. ఎక్కడా కనిపించలేదు. కనిపించకపోగానే కొంతమంది చుప్పనాతి సూరమ్మలు అన్నారుట 'నంగనాచిలాగుండి ఎవడితోనో లేచిపోయిందని.' మొత్తానికి చచ్చిపోయిందనో, లేచిపోయిందనో అనేసుకొని వూరుకున్నారట.

అంతలో ఒకడు సీతమ్మ-తలి దగ్గరకు పరుగు పరుగున వచ్చి సీతమ్మ ఎక్కడుందో 'ఇన్ ఫర్ మేషన్' ఇచ్చేడట. వాడి వెంట సీతమ్మ తలి, చుట్టప్రక్కల వాళ్ళూ వెళ్ళేరట. వూరు ప్రక్కనున్న కొండలోకి వెళ్ళేరట. కొండల మధ్యనున్న పెద్దలోయలోకి వెళ్ళేరట. లోయలో చెట్లనూ, పుట్లనూ, రాళ్ళూ రప్పలనూ తప్పుకుంటూ, తన్నుకుంటూ వెళ్ళేరట. వెళ్ళి అక్కడ సీతమ్మను చూశేరట. సీతమ్మ చెట్టుకింద కూర్చొని రాములవాడి బొమ్మతో ఆడుకుంటుందట. ఇంటికిరమ్మంటే రాసని సీతమ్మ అడ్డంగా తల ఆడించిందట. చిర్రెతుకొచ్చి బలాత్కారంగా ఎత్తుకుని ఇంట్లో పడేశారట. గదిలో పెట్టి గెడవేసి, ఇప్పుడెలా తప్పించుకు పారి పోతుంది?' అన్నారుట. కాని సీతమ్మ తప్పించుకు పారిపోయిందట. తిండి పెడదామని తలి తలుపు తీసి చూసే గదిలో సీతమ్మలేదట. మట్టిగోడకి మనిషి దూరేపాటి కన్నం, ప్రక్కనే గునపం వున్నాయట గదిలో.

ఆ రాత్రే చప్పుడు చేయకుండా ఆ కొండలోకే ఆ లోయలోకే పోయిందట. అలాంటిచోట ఆడదొక్కతే రాక్షసుండో గణుగుతుందంటే సామాన్యమైన విషయమా? ఈ సారి వూరంతా కలిసి ఆశ్చర్యంతోను, చిరాకుగాను, కోపంగాను కదిలి వెళ్ళేరట. చూశారుగదా, చిరాకూ కోపం చెబుక్కి

పోయేయట. ఆశ్చర్యం అత్యంత ఆశ్చర్యంలోకి మారిందట. చూసిన దృశ్యం చిత్రాతి చిత్రమట.

అప్పుడే పూవుపీచుతున్నట్టు తెలతెలగా తెలవారుతోందిట. ఆకాశం ఎర్రపిండాన్ని ప్రసవించినట్టు సూర్యుడు కొండలమీంచి నెమ్మది నెమ్మదిగా లేచి వస్తున్నాడట. చెట్లన్నీ తడిసిన వస్త్రాల్లోనున్న తరుణులా మంచులో తడిసివున్నాయట. లోయలోకి కిరణాలు బంగారు గొట్టాలు గుచ్చినట్టు కానవస్తున్నాయట. ఆ లోయలో కల్పవృక్షంలా, చల్లని చూత్తులూ పంపా ఒక మర్రిచెట్టు వుందట. ఆ చెట్టుక్రింద ఎండుటాకుల పుచ్చుమీద తెలచీరలో సీతమ్మ వెలికిగా పడుకొని వుందట. దేవలోకం నుంచి దిండకు వచ్చి తిరిగి దేవలోకం వెళ్ళడానికిష్టంలేక వుండిపోయిన దేవతలా వుందట. ఆమె గుండెలమీద రాములవారి బొమ్మ వుందట. సీతమ్మ మంచుబొగలో, పసుపు బంగారు వెలుగులో బంగారపు బొమ్మలా వుందట. అందర్నీ గుండె ఆగేటంత ఆశ్చర్య పరచిందేనిటంటే ఒక పెద్ద నాగుపాము సీతమ్మ తలమీద పడగెత్తి కిరణాలసూదులు సీతమ్మ ముఖాన్ని గుచ్చకుండా నీడ నిస్తోందట. సీతమ్మ వున్న చోటంతా అదౌక రకమైన దివ్యాతిదివ్యమైన తేజస్సుతోనూ, సుగంధభరితమైన పరిమళము తోనూ నిండిపోయిందట. అందరూ సీతమ్మ ముఖంలో కళాకాంతుల్ని చూడలేక పోయేరట.

'అమ్మా, తల్లీ, నీవు నిజంగా ముమ్మాద్దలా సీతాదేవివే తల్లీ. క్రైమాచంద్రుల సతీమణివేతల్లీ' అని లెంపలు వాయించుకొని, సాగిలబడి సాధ్ధాంగ దండ ప్రమాణాలు ఆచరించేరట. దండాలు పెట్టగానే నాగరాజు 'ఇక ఈ దేవత బాధ్యత మీరు తీసుకోండి' అన్నట్లుగా తలదించి చల్లగా కొండల్లోకి మాయమయ్యేడట.

ఇక నాంతో పూరంతా సీతమ్మను దేవతగా గుర్తించేరట. బంగా దేశాని క్రమక్రమేపి అన్ని దేశాలు గుర్తించినట్లు అన్నిపూజూ సీతమ్మను దేవతగా గుర్తించేయట. 'గుర్తించను, గుర్తించను' అంటూ చివరికి చచ్చేటట్టు గుర్తించిన పాకిస్తాన్ లా గవర్నమెంటు కూడా సీతమ్మను గుర్తించిందట!

మా మావయ్య ముందుకువచ్చి గుడికట్టాలనే సదుద్దేశంతో, అచంచల దీక్షతో నిలబడి చందాలు వసూలుచేసి, శ్రమపడి గుడి కట్టించేడట. దేవాదాయ కమిటీకి అప్పటినుంచి మా మావయ్యగారే ప్రెసిడెంటుట, ధర్మకర్తట.

సీతమ్మ పాలుమాత్రమే త్రాగుతుందట పళ్ళు మాత్రమే తింటుందట. ఆమెకు ప్రతిరోజూ పూజట. రోజూ ఉదయం పాలతో స్నానం చేయిస్తారట. ఎప్పుడూ తెల్లటి చీరే కడతారట. తలంపేక జడవేసుకోడానికి ఒప్పుకోదట. అంచేత ఆమె జుత్తు నల్లనిమేఘ శకలాలవలె ఆమెను ఆక్రమిస్తుంది. జుత్తు ఒత్తుగానే కాకుండా ఇంచుమించు నేలకు తాకేటంత పొడవు! స్నానం చేయించి ప్రత్యేకంగా ఆ జుత్తుకి సాంబ్రాణి పొగ పెడతారట. ఇదంతా ఆమె తల్లె స్వయంసేవగా చేస్తుందట.

సీతమ్మ గుడిపద్ద ప్రతి ఏడాది సీతారామకళ్యాణ మహోత్సవం తొమ్మిది దినాలపాటు బ్రహ్మాండంగా చేసారట. మిగతా దినాల్లో ప్రతి శనివారం ఆమె దర్శనభాగ్యం లభిస్తుందట. ప్రతి శనివారం అక్కడ పెద్ద తీర్థంలా వుంటుందట. భక్తులు చుట్టుప్రక్కల గ్రామాలనుంచేకాక ఎక్కడెక్కడనుంచో వస్తుంటారట (ఆ దేవతను దర్శించిన వారిలో ఆంధ్ర మంత్రులిద్దరూ, కేంద్రమంత్రి ఒక్కరూ వున్నారట.) కారులు, యాత్రా సెషల్ బస్సులు వస్తుంటాయట.

సీతమ్మ తన భక్తుల్ని కన్నెత్తి చూడదట; పన్నెత్తి మాటాడదట. అసలు ఎవరితోనూ మాటాడదట. అయితే ఆమె భక్తుల్ని తిలకించక పోయినా, పలకరించకపోయినా దర్శనం చేసుకుంటే చాలు. భక్తుల బతుకులు ధన్యమవుతాయట. ఆ దేవతను ఏం కావాలని మొక్కితే అది దక్కుతుందట. పిల్లలేని వాళ్ళకు పిల్లలు వుడుతున్నారట. పెళ్ళిళ్ళు కాని వాళ్ళకు పెళ్ళిళ్ళయిపోతున్నాయట. జబ్బులున్న వాళ్ళకు జబ్బులు పోతున్నాయట. డబ్బులేని వాళ్ళకు వద్దంటే డబ్బు వస్తోందట. మొక్కులు ఆవిధంగా నెరవేరు తుండడం చేత రోజురోజుకి భక్తుల సంఖ్య విపరీతంగా పెరిగి చందాలు, ముడుపులు వ గెరా రూపంలో విపరీతంగా డబ్బు వస్తోందట కనకవర్ణం కురుస్తోందట. వస్తోన్న డబ్బు కురుస్తున్న కనకం

మటుకు మా మావ ( పెటెలోకి వెళ్తోందట. (అలా వెళ్తుందనడం కిట్టని వాళ్ళు అన్నమాటలట—సన్ను నమ్మమంది మా అత్త)  
అదే మా అత్త చెప్పిన సీతమ్మ దేవత కథ.

ఈ 'అటా, అటా' కథ ఎంతవరకూ కరకనేది నాకు తెలీదు. అయితే ఇటువంటి చిత్రమైన కథలు మన ఆధ్యాత్మిక దేశానికి కొత్తవి కావు. ఇటీవల ఊరుకొక దేవుడూ వాడకో దేవతా మనకు పుటుకొసూనే వున్నారు. వారికి పట్టిసిటీ. ప్రాపగాండా మా మావలాంటి వాళ్ళేకాదు— మహామహా మేవావులే చేసూ నె తిన ఎత్తుకు ఊరేగుతున్నారు. ఏమాట కామాట—అందుకు ఒప్పుకోవాలి. మనం— ఏమంటే దేశంలో ప్రతిదీ కురువు. ఏదీ సరసమైన ధరకు దొరకడంలేదు. ధరలు ఆకాశంలో చుక్కలతో ఆడుకుంటున్నాయి. వాటిని పిలక పట్టుకుని ఈడ్చుకు వద్దామంటే— వంద్రుణ్ణే చేరలేకపోతున్న మనం అసలు చుక్కల్ని చేరలేం. అంచేత 'అయ్యో ! ఏందారి భగవంతుడా' అని క్షోభించే ఆత్మలకు చవగ్గా. అతి తక్కువ ధరకు ఆధ్యాత్మిక చింతన కల్గించడం. తద్వారా మనశ్శాంతి కల్గించి జోకొట్టడం వీళ్ళ పరమ ధ్యేయం. యువతరం నిరాశ. నిస్పృహల నుంచి వీరావేశంలోకి జారి తిరుగుబాటు చేసే ప్రమాదం రానీయ కుండా 'నాయనా ఇదంతా దెవలీలరా, వర్గపోరాటాలంటూ కొట్టుమిట్టాడ కురా వీర వెర్రెవాడా. ప్రపంచమంతా శూన్యం. రాజు-బానిస, భూస్వామి-పాలేరు. యజమానీ-కార్మికుడు..... ఇదంతా మిథ్య. భ్రమ. నీ అజ్ఞానం తప్ప మరేమీకాదు. వాస్తవం ఒక్క దేవుడే. వాడినే అందుకో. చేరుకో' అంటూ జీవాత్మ, పరమాత్మల రిలేషన్ను ప్రబోధించడమే వీళ్ళ పరమ లక్ష్యం. దేశంలో పాపాన్ని, విప్లవాన్ని అణిచి పుణ్యాన్ని, దైవాన్ని నిల బెట్టడమే మా మావయ్యలాంటివాళ్ళ ఆరాటం—అనిపించింది నాకు.

అంతేకాకుండా మా మావయ్య భూములతోనూ, బంగారంతోనూ పచ్చ పచ్చగా విరాజిల్లుతుండడం ఆ దైవకృప వల్లేనని, ఆ సీతమ్మ దేవత చలవేనని కూడా అనిపించింది నాకు.

ఏమంటే ఈ ఇరవయ్యో శతాబ్దంలో, మనిషి మార్క్సిస్టుగా మారిపోతున్న మాయదారి రోజుల్లో— దేవుణ్ణి నిలబెడుతున్న వారిని,

నిలబెట్టడానికి ప్రయత్నిస్తున్న వారిని దేవుడెలా అన్యాయం చేయగలడు వారిని తను నిలబెడతాడు. అది తన ధర్మం.

ధర్మప్రకారంగా మా మావయ్య నిలబడ్డాడు ।

\*

\*

\*

నాలుగేళ్ళు గడిచేయి.

మా అత్తగారు వెజాగ్ వచ్చేరు. రావడం కూతుర్ని చూపిపోదామని కాదు. మోసుకుపోదామని. విశేషమేమిటంటే మా ఆవిడ మరో ప్రాణిని ఏడు నెలలుగా మోస్తోంది.

పట్నంకదా, డెలివరీ ఇక్కడే తేనే బాగుంటుందని నేను అంటున్నా. లేదు తొలి కాన్పు తప్పనిసరిగా మా దగ్గరే జరగాలంటూ తప్పనిసరిగా తీసుకుపోవడానికొచ్చేరు.

అసలు మా అత్తగారి వృద్ధేశంలో కూతురీపాటికి నాలుగేళ్ళలో ముగ్గురు పిల్లల్ని కనేసి వుండాలని. అంచేత పెళ్ళయి మూడేళ్ళుదాటినా కూతురు ఇంకా నీళ్ళు పోసుకోకపోవడంతో కూతురు తల్లిగారు చెడ్డ గాభరా చెందేరు. నిజం చెప్పొద్దూ—నాకూ అనుమానమే వేసేంకీ, పిల్లలు కలగరేమోనని.

ఏమంటే ఈ రోజుల్లో పెళ్ళి కాగానే ఆడపిల్ల 'మెన్సెస్' మిస్సవడం మామూలు. పిల్లడికి బారసాల తర్వాతనే 'పెళ్ళిరోజు' చేసుకుంటున్న రోజులివి. అటువంటిది పెళ్ళయి 60 నెలలు దాటినా మా ఆవిడ నెల తప్పకపోవడంతో మా ఇంట్లోనూ, మా అత్తవారింట్లోనూ భయాందోళనలు ప్రారంభమయ్యాయి.

ఇద్దరిం నెప్పలిస్తు దగ్గరికెళ్ళి చెక్ చేయించుకున్నాం. మందులూ, మాకులూ తిన్నాం. మా శ్రీమతికి మెనర్ ఆపరేషన్ కూడా చేశారు. (విమెతేనేం) ఆపరేషన్ చేశాక మా శ్రీమతికి నెల తప్పింది. నేనలా గన్నందుకు మా అత్తగారు పెద్ద గొడవపెట్టి ఒప్పుకోలేదు. కడుపు రావడానికి కారణం నేనుగాని, ఆపరేషనుగాని కాదన్నట్టు మాటాడిందావిడ. అదంతా సీతమ్మ తల్లి అనుగ్రహం అంది. అప్పుడే మా అత్త మొక్కు

కుందట. 'నా తల్లి గర్భం ధరిస్తే చీరా రవికా పెడతానని. 116 కొబ్బరి కాయలు కొడతానని'

ఇప్పుడు సీతమ్మకు చీర, రవికా పెట్టేసి, కొబ్బరికాయలన్నీ కొట్టేసి మరీ కూతుర్ని తీసుకెళ్ళడాని కొచ్చింది కాబోలు.

“అత్తగారూ, కొబ్బరికాయలన్నీ మీరే కొట్టారా? మావయ్య గారు కూడా సాయం చేశారా?” — అడిగేను భోజనాలయ్యేక, తీరిగ్గా కూర్చోని.

సీతమ్మ టాపిక్ ఆ విధంగా ఎ తడంతో మా అత్త ముఖం వివర్ణమైపోయింది. కళ్ళు ఎర్రబడ్డాయి. ఆమెను చూస్తే కొంపదీసి సీతమ్మగాని భ్రాసలేమిగదా అనిపించింది.

మా ఆవిడ, నేను ఒకరి ముఖాలు ఒకరు చూసుకున్నాం.

అంతలో ఆమె గట్టిగా అరవడం మొదలెట్టింది.

“అది, ఆ ముండ దేవతకాదు. పాడూకాదు. దయ్యం. కామ పిశాచి. దానికీప్పుడు అభిషేకం కొబ్బరికాయల్లో కాదు, రాళ్ళూ, రప్పల్లో చేస్తున్నారంతా....”

వీడుగులాంటి వార్తకి నేను మా ఆవిడ మరోసారి ఒకరి ముఖాలు ఒకరు చూసుకున్నాం. అత్తయ్య అంటున్నదేమిటి? సీతమ్మ గురించే? ‘అవును, అదే. ఆ రంకుముండనే’ అని ఖరారు చేసింది మా అత్త. దాన్ని కాకపోతే ఇంకెవరినీ తిడతానన్నట్లు!

“ఎండుకలా తిడుతున్నావే, తప్ప కదా” — దేవతను పట్టుకొని తల్లి దుర్భాషలాడడం కూతురు భరించలేక భయంగా, గాభరాగా అడిగింది.

“తప్పా? అవును తప్పేనే దానిని ఇన్నాళ్ళూ గుడ్డిగా, గుడిలో పెట్టి పూజించడం తప్పే. ఆ ముండ పాదాలు మన నె తిన పెట్టుకోడం తప్ప కాకపోతే ఏమిటి?...ఆ ముండ ఏమిటో అనుకుందిగాని పెన దేవుడు — అసలు సినలు భగవంతుడుండగా మాయలూ, మోసాలూ ఎన్నాళ్ళు సాగుతాయి! రంకులూ, బొంకులూ ఎన్నేళ్ళు దాగుతాయి?”

“ఇంతకీ ఏమయ్యిందో వివరంగా చెప్పవే అమ్మా.”

“చెప్పడానికేముందే, ఆ సీతమ్మండకి కడుపే. ఎనిమిదో నెలో, తొమ్మిదో నెలోనే తల్లి. ఇంకేం చెప్పమంటావే ఆ లంజ గురించి....”

సీతమ్మకి కడుపా!?

మా ఆవిడ కళ్ళు తిరిగి కింద పడబోతుంటే గభాలన్న పట్టుకొని మంచంపై వేశాను.

మరుసటి రోజు అత్తగారు ఆవిణ్ణి వూరు తీసుకెళ్ళిపోయారు - పురుడికి.

నా కళ్ళకింకా సీతమ్మ ముఖం కనిపిస్తూనే వుంది. అత్త అన్న మాటలు నా చెవుల్లో ఇంకా ప్రతిధ్వనిస్తూనే వున్నాయి.

నిన్నటిదాక దేవత అన్న జనం ఈ రోజు దెయ్యం అంటున్నారు.

నేనే దేవుణ్ణి, లేక కారణజన్ముణ్ణి అని చెప్పకొని సేవలు చేయించుకొనే బాబాలు, అమ్మల గుట్టు ఎప్పుడో ఒకనాడు బట్టబయలు కాక తప్పదు. కాని సీతమ్మ కేసు వేరు. తను బాబాల్లాగ, అమ్మల్లాగా ‘నేనే దేవతనీ, శక్తినీ, సీతనీ’ అని చెప్పకోలేదు. ఆమె మామూలు మనిషి కాదు. దేవత, శక్తి, సీత అనిపించేలా చేశారు. ఎవరు చేసింది? ఇంకెవరు? మా మావయ్య, అతని కూటమి. తన జుతులో మోజానికి చిట్కాలున్నాయని ఆమె అనలేదు. వింత వింత గారడీలు చేయలేదు. ఆమె పిచ్చిదో, జడ్డిదో అయిండాలి. ఆమె పిచ్చిని, అమాయకత్వాన్ని వుపయోగించుకొని ఆమెను సీతగా నిలబెట్టారు. చందాలు, ముడుపులంటూ డబ్బు చేసుకున్నారు.

ఇంకా నాకేమి అనిపించిందంటే —

ఆమె దేవత కాదని, దేవతగా సృష్టించింది తామని తెలుసుగాబట్టి ఆమె అందానికి, వయసుకి పిచ్చెక్కి, పిచ్చిగా తాగొచ్చి మా మావయ్యే ఆ పిచ్చి సీతమ్మకి కడుపు చేసుండీనా చేసుండొచ్చు. అందుకు అవకాశ ముంది గాబట్టి ఆశ్చర్యపోనక్కర్లేదు కూడా.

జనం ఆమెను బతకనియ్యరేమోనని, ఎవరికంటా పడకుండా ఆమెను ఆమె తల్లి అడవిలో ఒక మూలకి తీసుకుపోయి కాపాడుకుంటుందట. ఎంతయినా తల్లి తల్లె. కూతురు దేవతైనా, దయ్యమైనా, ముండయినా, ముష్టిదైనా మాతృప్రేమ మారదు. తరగదు. ఆ ప్రేమకంత బంధముంది, బలముంది.

\* \* \* \*

మా శ్రీమతి పురుడీకెళ్ళి మూడునెలలు కావస్తున్నా ఒక వుత్తరం లేదు పత్తరంలేదు - మొదటో క్షేమంగా దిగామన్న ఒక్క కార్డుముక్క తప్పించి. వచ్చిన చిక్కు ఏమిటంటే ఉత్తరాలురాసే అలవాటు నాకూ లేదు. ఆ కార్డుముక్కకి రిప్లయ్ కూడా రాయలేదు ఇంతవరకూ, అంత బద్ధకం నాకు.

ఇంతకూ శ్రీమతిగారు ఎలా వున్నారో ఏమిటో—ఈసారి బచ్చి తంగా బద్ధకించకుండా ఉత్తరం రాయాలని పేబుల్ దగ్గర యిలా కూర్చున్నానో లేదో 'సార్ పెత్రిగాం' అన్న కేకకి గుండెలదిరేయి. పరిగెట్టేను, ఎర్రకాగితంలో దేంజరులేదు. ఇలా వుంది 'కూతురు. తల్లి, పిల్లా క్షేమం.'

ఇక నాలో ఆపుకోలేని ఆనందం. గుండెల్లో పట్టలేని సంతోషం.

శెలపు పెట్టి బయలుదేరాను.

తల్లి పిల్లను చూసి శెలవై పోవడంతో తిరిగి ప్రయాణ మవుతుంటే—

"అల్లుడూ, ఈ రోజు శనివారం. సీతమ్మ దర్శనం చేసుకుపో గూడదూ" అంది అత్త !

నేను నిర్ఘాంతపోయాను. నీరసం వచ్చేసి కుర్చీలో కూలబడి పోయేను.

మా అత్తకిగాని పుతిపోలేదుగదా. ఏమిటి మాటాడుతోంది ?

“అదేమిటా : మొన్నంటే, మొన్న సీతమ్మ చెడిన ఆడదన్నావు. తిట్టేవు. మళ్ళీ ఇప్పుడు !....”

మా అత్త మధ్యలోనే అందుకొని ‘అపచారం, అపచారం’ అని లెంపలు వేసుకొని “అవును వాబు. అప్పుడు కూసింది తప్పే. ఆ తల్లి మహిమ తెలిక నేనే కాదు, అంతా అలాగే అజ్ఞానంగా నిందించేరు మేమంతా ఆ తల్లికి క్షమాపణలు చెప్పుకున్నాం. దయగల తల్లి మమ్మ ల్నందర్ని క్షమించేసింది” అంది.

“ఇంతలోనే ఏమిటంటి మీరు తెల్సుకున్న ఆ తల్లి మహిమ ?” చిరాగ్గా అడిగేను.

“సీతమ్మ తల్లి అవకుళుల్ని ప్రసనించింది వాబు.”

“అవునండి అవకుళుల్ని ప్రసనించింది. మీకు చెప్పామనుకొనే మర్చిపోయా” అంది మా శ్రీమతి.

నా బుర్ర గిర్రున తిరిగింది :

